



«فَمَا زِلْنَا عَنْكَ بِطَرَفٍ، أَشْفَقَ عَلَيَّ الْعَطَشُ، فَوَيْدَ بَرٍّ أَقُولُ فِيهَا، فَشَرِبْتُ ثُمَّ خَرَجْتُ، فَذَا كَلْبٌ يَأْتِي، يَا كَلْبُ الشَّرِّ مِنَ الْعَطَشِ، هَذَا الزَّعْلُ: نَقْدَ بَغْيٍ ذَا الْكَلْبِ مِنَ النَّعْشِ مِثْلَ الَّذِي كَانَ لِي فِي، فَيُؤَلِّقُ الْبَرْقَ فَيُلَاقِفُهُ ثُمَّ أَمْسَكَ بِيَدِهِ، فَشَقَى الْكَلْبَ فَفَعَلَ اللَّهُ بِهَذَا فَهَرَلَهُ "قَالُوا: يَا رَسُولَ اللَّهِ وَانْزِلْنَا فِي السَّيْرِ بِأَعْرَافِ هَذَا: «فَقُمْنَا فِي كَلْبٍ ذَاتِ كِبَرٍ رَطْبَةٍ أُتِرَ» (صحيح البخاري)

”اہم عورت کو ملی کی وجہ سے عذاب ہو جائے اس فی قد کر دیا تھیں کہ وہ ملی مر گئی لہذا فوت ہونے کے بعد وہ عورت جہنم رسد ہو گئی کیونکہ قید میں اس نے اسے نہ تو کھلایا نہ پلا یا اور نہ ہی اسے کھلے کھجور ڈاکر وہ خود زمین سے کید دے

مکڑے کھالیتی ۔

سنن ابی داؤد میں ابو واقد سے روایت ہے کہ رسول اللہ ﷺ نے فرمایا :

«ما قطع من البیہ وہی یہ فویہ» (سنن ابی داؤد)

”زندہ جانور کے جسم سے جو حصہ کاٹا جائے وہ مردہ ہے۔“

اور ترمذی کی روایت میں الفاظ یہ ہیں :

«ما قطع من حی فویہ» (المکرم فی السہرک)

”زندہ سے جو کاٹا جائے وہ مردہ ہے۔“

حضرت ابو مسعودؓ سے روایت ہے کہ ہم ایک سفر میں رسول اللہ ﷺ کے ہمراہ تھے آپ قتلے حاجت کیلئے تشریف لے گئے تو ہم نے ایک چڑیا دیکھی جس کے ساتھ اس کے دو بچے بھی تھے۔ ہم نے اس کے دونوں بچوں کو پکڑ لیا تو چڑیا نے آکر پھر پھڑپھڑانا شروع کر دیا۔ اتنے میں نبی اکرم ﷺ بھی تشریف لے آئے تو آپ نے فرمایا :

«من فحّ حی یولد باروداً ولید بالیسا» (سنن ابی داؤد)

”اس کے بچوں کی وجہ سے اسے کس نے تکلیف دی ہے اس کے بچے اسے واپس لوٹا دو۔“

آپ ﷺ نے یہ بھی ملاحظہ فرمایا کہ ہم نے جیوٹیوں کی ایک ٹل کو جلادیا تھا تو آپ نے فرمایا : ”اسے کس نے جلایا ہے؟“ ہم نے عرض کیا : ”ہم نے“ آپ نے فرمایا :

«لا یغنی عن یزید بانارالارب النار» (سنن ابی داؤد)

”آگ کے رب کے سوا کسی اور کو یہ بات زیب نہیں دیتی کہ وہ آگ کا عذاب دے۔“

حضرت ابن عمرؓ سے روایت ہے کہ رسول اللہ نے فرمایا :

«ما من إنسان قتل غنضاً فوجی بغیر غنضاً، إلا ساءل الله عز وجل عثاً»، قتل یا زول الله، فاحضاً؛ قال : «یذبحها فیکفها، ولا یقطع رأساً یزید ینا» (سنن الترمذی)

”جو انسان بھی کسی چڑیا یا اس سے بڑھ کر بھی کسی جھوٹی چیز کو ناحق قتل کرے تو اللہ تعالیٰ اس کے بارے میں اس سے سوال کرے گا“ عرض کیا گیا : ”یا رسول اللہ! اس کا حق کیا ہے؟“ فرمایا : ”یہ کہ اسے ذبح کر کے کھا لے اور اس طرح نہ کرے کہ اس کے سر کو کاٹ دے اور اسے پھینک دے۔“

اس حدیث سے معلوم ہوتا ہے کہ اس عادت کو ترک کر دینا چاہئے اور ان جانوروں وغیرہ کے ساتھ رحمت کا عین یہی تقاضا ہے۔ حضرت ابن عباسؓ سے روایت ہے کہ رسول اللہ ﷺ کا ایک گدھے کے پاس سے گزر ہوا جس کے منہ پر آگ سے نشان لگا یا گیا تھا تو آپ نے فرمایا :

«بسم الله الذی وسر» (صحیح مسلم)

”اللہ تعالیٰ اس نشان لگانے والے پر لعنت فرمائے۔“

ایک دوسری روایت میں ہے :

«نبی رسول الله صلی الله علیہ وسلم عن العزب فی الوجہ عن الوم فی الوجہ» (صحیح مسلم)

”رسول اللہ ﷺ نے منہ پر مارنے اور نشان لگانے سے منع فرمایا ہے۔“

اور یہ حکم انسان اور حیوان سب کیلئے ہے۔ یہ اور ان کے ہم معنی دیگر نصوص اس بات پر دلالت کناں ہیں کہ ہر قسم کے جانور کو عذاب دینا حرام ہے حتیٰ کہ ان جانوروں کو بھی جنہیں قتل کرنے کی شریعت نے اجازت دی ہے۔ مثلاً پانچ فاسق جانور (۱) کو (۲) بکھو (۳) چوہا (۴) چیل اور (۵) بالولا کتا۔ اور بخاری کی ایک روایت میں سانپ کا ذکر بھی ہے۔

ان تمام نصوص کا مفہوم یہ ہے کہ اسلام نے حیوانات کی طرف بھی خصوصی توجہ مبذول کی ہے خواہ اس کا تعلق انہیں نفع پہنچانے سے ہو یا ان سے تکلیف کو دور کرنے سے لہذا اسلام کی یہ تعلیمات ہمیشہ ہمارے پیش نظر رہنی چاہئیں خصوصاً ان جانوروں کے حوالہ سے جن کی طرف اشارہ کیا گیا ہے کیونکہ حیوانات بھی اپنے اپنے دائرہ میں اس اعتبار سے قابل احترام ہیں کہ ہم انہیں کھاتے ہیں یا یہ بھی ہمارا مال ہیں اور پھر ایک طرف تو اطاعت و قربت کے حوالہ سے ان سے بہت سے شرعی احکام متعلق ہیں اور دوسری طرف انہیں بہت سی مشکلات کا جو سامنا کرنا پڑتا ہے تو اس حوالہ سے بہت سے احکام ان سے متعلق ہیں خصوصاً جبکہ ان کے دور دراز علاقوں کی طرف نقل و حمل کا

مرحلہ درجش ہوتا ہے اور بے پناہ رش، بھوک، پیاس یا بیماری کے پھیلنے سے ان کے مرنے کا اندیشہ ہوتا ہے تو ان حالات میں متعلقہ لوگوں کو چاہیے کہ وہ اس طرف جلد توجہ کریں اور نقل و حمل کے وقت ان کے آرام کھانے پینے اور علاج مہلکے کی طرف خصوصی توجہ مبذول کریں۔ کمزور جانوروں کو طاقتوروں سے اور بیماروں کو مستدرستوں سے مفرد و بھر کو شش کر کے تمام مراحل میں الگ رکھیں اور پھر یہ ساری باتیں سرمایہ کاری کرنے والے اداروں، افراد اور درآمد برآمد کاروبار کرنے والی کمپنیوں کیلئے ممکن بھی ہیں۔

جو بات بے حد قابل افسوس بلکہ قابل مذمت ہے اور شریعت نے بھی اس سے منع کیا ہے، وہ جانوروں کے ذبح کرنے کا وہ طریقہ ہے جو آج کل اکثر غیر اسلامی ملکوں میں مروج ہے اور جس میں جانوروں کو مختلف قسم کے عذاب سے دوچار ہونا پڑتا ہے مثلاً یہ کہ جانوروں کے مرکز دماغ پر بجلی کے جھٹکے لگائے جاتے ہیں تاکہ اسے بے ہوش کر دیا جائے اور پھر اسے ایسی مشینوں سے گزارا جاتا ہے جو اس کے بالوں اور کھالوں کو نوچ لیتی ہیں یا ابھی وہ زندہ ہی ہوتا ہے کہ اسے الٹا لٹکا کر بجلی کا جھٹکا دیا جاتا ہے۔ اسی طرح زندہ مرغیوں اور پرندوں کے بالوں کو نوچ لیا جاتا ہے یا انہیں سخت گرم پانی میں ڈلوایا جاتا ہے یا بال اڑانے کیلئے ان پر سخت گرم بھاپ کر ڈالا جاتا ہے کیونکہ ان کا گمان یہ ہے کہ اس طرح جانوروں کو ذبح کرنے سے زیادہ گوشت حاصل ہوتا ہے حالانکہ ان تمام صورتوں میں جانوروں کے عذاب کا پہلو ہے جو کہ ان نصوص شریعت کے مخالف ہے جن میں اسلامی شریعت پیضاء نے جانوروں کے ساتھ حسن سلوک کا حکم دیا ہے لہذا ہر وہ طریقہ جو ان نصوص بخلاف ہوگا اسے ظلم و زیادتی تصور کیا جائے گا اور ایسا کرنے والے کا محاسبہ ہوگا جیسا کہ مذکورہ بالا نصوص سے واضح ہوتا ہے اور جیسا کہ صحیح حدیث میں ہے کہ اللہ تعالیٰ اس سینگوں والی بکری سے بھی اس کا بدلہ لے گا جو اس نے بغیر سینگوں والی بکری کو مارا ہوگا تو اس شخص سے کیوں نہ حساب لیا جائے گا جو ظلم اور اس کے بدترین نتائج کو خوب سمجھتا ہے۔

انہی نصوص شرعیہ اور ان کے تقاضوں کے پیش نظر فقہاء شریعت اسلامی نے ایسے ایجاب بھی قائم کیے ہیں جن میں ایک طرف تو حیوانات کے حوالہ سے واجب، مستحب یا حرام و مکروہ امور کو بیان کیا گیا ہے اور دوسری طرف تفصیل کے ساتھ ان امور کو بھی بیان کیا گیا ہے جن کا تعلق حیوانات کے ذبح کرنے سے ہے تاکہ کھانے والے کیلئے وہ مباح ہو سکیں، چنانچہ ذیل میں ہم ان امور کو بیان کرتے ہیں جو بوقت ذبح جانور سے حسن سلوک سے متعلق ہیں اور انہیں پیش نظر رکھنا مستحب ہے۔ (۱) مذکورہ بالا حدیث :

«إِنَّ اللَّهَ يَنْفَخُ فِيهِ نَفْسًا عَلَى كُلِّ شَيْءٍ» (صحیح مسلم)

”اللہ تعالیٰ نے یہ فرض قرار دیا ہے کہ ہر چیز کے ساتھ احسان کیا جائے۔“

کے پیش نظر یہ مستحب ہے کہ جس جانور کو ذبح کرنا مقصود ہو اسے ذبح کرنے سے پہلے پانی پلا دیا جائے۔

(۲) ذبح کرنے کا آلہ بہت تیز اور بہت تیز ہونا چاہیے اور ذبح کرنے والے کو چاہیے کہ وہ اسے مقام ذبح پر بہت طاقت اور تیزی کے ساتھ چلا دے۔ اونٹ کا مقام ذبح لہہ ہے اور دیگر جانوروں کا حلق۔

(۳) اونٹ کو کھڑا کر کے اور اس کے بائیں ہاتھ (گھٹنے) کو باندھ کر نحر کیا جائے اور اگر ممکن ہو تو اسے قبلہ رخ کر لیا جائے۔

(۴) اونٹ کے علاوہ دیگر جانوروں کو بائیں طرف لٹا لیا جائے بشرطیکہ ذبح کرنے والے کے لئے آسانی سے ایسا ممکن ہو، وہ اپنے پاؤں کو اس کی گردن پر رکھ لے، اس کے ہاتھ پاؤں کو نہ باندھے اور نہ روح نکلنے اور حرکت بند ہونے سے پہلے کسی چیز کو مرڈے اور نہ توڑے۔ روح نکلنے اور حرکت بند ہونے سے پہلے گردن کو الگ کرنا بھی مکروہ ہے، نیز یہ بھی مکروہ ہے کہ ایک جانور کو ذبح کیا جائے اور دوسرا اسے دیکھ رہا ہو۔

○ ”لہہ“ سے مراد گردن اور سینے کے درمیان کا گڑھا ہے۔ (مترجم)

جانور کو ذبح کرتے وقت اس کے ساتھ رحمت اور احسان کے پیش نظر مذکورہ بالا امور کو ملحوظ رکھنا مستحب ہے اور ایسے امور مکروہ ہیں جن میں رحمت و شفقت مقصود ہو، مثلاً اسے پاؤں سے گھسیٹنا، چنانچہ امام عبدالرزاقؒ نے موقوفاً روایت کیا ہے کہ حضرت ابن عمرؓ نے ایک شخص کو دیکھا کہ وہ ذبح کرنے کیلئے بکری کو پاؤں سے گھسیٹ کر لے جا رہا ہے تو انہوں نے فرمایا: ”تجھ پر افسوس! اسے موت کی طرف اچھے طریقے سے لے کر جاتو۔“

یہ بھی مکروہ ہے کہ جانور دیکھ رہا ہو اور اسے ذبح کرنے کیلئے بھری کو تیز کرنا شروع کر دیا جائے۔ مسند امام احمد میں حضرت ابن عمرؓ سے ایک روایت اس طرح بھی ثابت ہے :

«أمر رسول الله صلى الله عليه وسلم بعد الفجار أن تباري عن البائم» (سنن ابن ماجہ)

”رسول اللہ ﷺ نے حکم دیا کہ بھریوں کو تیز کیا جائے اور انہیں جانوروں سے بھچا کر رکھا جائے۔“

معجم طبرانی، کبیر و اوسط میں حضرت عبداللہ بن عباسؓ سے روایت ہے اور اس کے تمام راوی بھی صحیح ہیں کہ رسول اللہ ﷺ کا ایک شخص کے پاس سے گزر ہوا جس نے بکری کی گردن پر پاؤں رکھا ہوا تھا بھری کو تیز کر رہا تھا اور بکری اسے دیکھ رہی تھی آپؐ نے فرمایا :

«أَهْلُ قَلْبٍ يَذَّابِرُونَ حَيْثَا مَوْتَهُ» (الطبرانی)

”یہ کام اس سے پہلے کیوں نہ کر لیا؟ کیا تو اسے دو دفعہ مارنا چاہتا ہے؟“

جس جانور کو ذبح کرنا مقصود نہ ہو مثلاً جنگلی شکار یا پھر ایسا جانور یا بھاگا ہوا اونٹ وغیرہ تو اسے بسم اللہ پڑھ کر تیر وغیرہ ہے جس سے خون بہہ جائے، ذبح کرنا جائز ہے لیکن اس مقصد کیلئے بڑی یا ناخن کو استعمال کرنا جائز نہیں۔ تیر اگر اسے قتل کر دے تو اس کا کھانا جائز ہے کیونکہ اسے اس طرح قتل کرنا شرعی طور پر ذبح کرنے ہی کے حکم میں ہے بشرطیکہ یہ احتمال نہ ہو کہ اس کی موت اس تیر سے نہیں بلکہ کسی اور وجہ سے واقع ہوئی ہے۔

آپ کی خواہش پر آپ کے استفادہ کیلئے یہ چند باتیں ذکر کرنے پر اکتفاء کیا جاتا ہے۔ یہاں ان تمام باتوں کو ذکر کرنا مقصود نہیں ہے جو مختلف حیوانات کے سلسلہ میں وارد ہیں۔ مختصر یہ کہ اسلام دین رحمت، حسن سلوک کی شریعت مکمل دستور حیات اور اللہ تعالیٰ اور جنت تک پہنچانے کا سیدھا راستہ ہے لہذا یہ ضروری ہے کہ اس کی طرف دعوت دی جائے اسی سے فیصلہ کرائے جائیں جو نہیں جانتے ان میں اس کی نشر و اشاعت کی کوشش کی جائے اور عامۃ المسلمین جو اس کے احکام و مقاصد سے ناواقف ہیں اللہ تعالیٰ کی رضا کی خاطر انہیں یاد دہانی کرائی جائے۔ شریعت اسلامی کے مقاصد درجہ حکمت و عدل پر مبنی ہیں اس میں ہر نفع بخش حیوان کے کھانے کی

حرمت نہیں ہے۔ جیسا کہ بدھ مت کے لوگوں میں ہے اور نہ ہی اس میں ہر نقصان دہ جانور کو جائز قرار دیا گیا ہے جیسا کہ سور اور چیر بھاڑ کرنے والے درندوں اور دیگر خبیث چیزوں کے کھانے والوں نے ہر چیز کو جائز قرار دے رکھا ہے۔ اسلام نے کسی بھی قابل احترام چیز کو خواہ وہ جان ہو یا مال یا عزت و آبرو اس پر نہ تو ظلم کیا ہے اور نہ اسے رائیگاں قرار دیا ہے۔ ہم اللہ تعالیٰ کی ان نعمتوں پر اس کا شکر ادا کرتے ہیں جن میں سے سب سے بڑی نعمت تو خود اسلام ہے۔ اللہ تعالیٰ سے ہم یہ دعا بھی کرتے ہیں کہ وہ اپنے دین کی مدد فرمائے اپنے کلمہ کو سر بلندی عطا فرمائے اور ہمیں ہماری کوتاہیوں کے سبب کافروں کیلئے فتنہ نہ بنائے۔

حدیث امام احمدی والندرا علم بالصواب

[فتاویٰ اسلامیہ](#)

ج 3 ص 465

محدث فتویٰ

